

## MINUTI

### KUNSILL LOKALI ŻURRIEQ

#### IT-TMIEN LEGISLATURA

#### LAQGHJA NUMRU ERBGHIN

13ta' ĠUNJU, 2018

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.15 ta' filgħaxija.

#### PREŻENTI

Is-Sindku s-Sinjur Ignatius Farrugia, l-Viċi Sindku Rita Grima u l-Kunsilliera Dr Jean Pierre Attard, Dr Tiffany Ann Farrugia, is-Sur Joseph D'Amato, is-Sur Pierre Farrugia, s-Sur Kenneth Farrugia, s-Sur David Abdilla u s-Sur Dino Bonnici.

#### Ambaxxatur taż-Żgħażaġh

Is-Sur Kaydem Schembri kien preżenti għas-seduta.

#### UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

## MINUTI

<b>40.1</b>	<b><i>QARI TAL-ITTRI TA' APOLOGIJA</i></b>
40.1.1	Ma kienx hemm ittri ta' apologija.
<b>40.2</b>	<b><i>KUNSIDERAZZJONI U APPROVAZZJONI TAL-MINUTI</i></b>
40.2.1	Il-Kunsillier Joseph D'Amato ta aktar informazzjoni fuq punt 39.5.8. Il-wirja ser tibda tintrama mill-1 ta' April 2019, bil-bieb magħluq u meta tinfetaħ il-wirja, jibda jidhol il-kuratur miegħu bi spejjeż tal-Kunsill. Kien hemm qbil fuq dan.
40.2.2	Il-Kunsillier Tiffany Ann Farrugia qalet li fuq id-djar ta' Vjal l-Indipendenza għad m'hemmx file fid-dipartiment tal-artijiet. Kien hemm qbil li l-Kunsill jibgħat jistaqsi lill-Onorevoli Dr Julia Farrugia Portelli u lill-Onorevoli Stefan Zrinzo Azzopardi, biex jekk għandhom xi tagħrif jipprovduh lill-Kunsill Lokali.
40.2.3	Il-Kunsillier Joseph D'Amato qajjem il-punt 38.10.6 fuq it-tabelli li hemm fi Triq San Pietru. Kien hemm qbil li għadarba l-iscammel jgħaddi tajjeb waqt li l-

	vetturi jkunu ipparkjati, tali tabelli jistghu jinqalghu. Dan reggha kkonfermah max-xufiera tal-iscammels. Kien hemm qbil li jitnehhew.
40.2.2	Ġew approvati l-minuti tad-disgħa u t-tletien –il seduta.
<b>40.3</b>	<b><i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA / KUNSILL LOKALI ŻGHAŻAGH</i></b>
40.3.1	Ġew approvati l-minuti tas-seduta numru 48 tal-Kumitat Amministrattiv ta' Bubaqra.
40.3.2	Is-Sindku taż-Żgħażaġh stieden lill-kunsill kollu għall-inawgurazzjoni tas-siġar li tħawlu, nhar it-Tnejn 25 ta' Ġunju, fis-19:30.
<b>40.4</b>	<b><i>APPROVAZZJONI TAL-MINUTI TAR-REĠJUN NOFSINHAR u TAL-ASSOĠJAZZJONI KUNSILLI LOKALI</i></b>
40.4.1	Ġew approvati l-minuti tar-reġjun nofsinhar numri 3 u 4 li nżammu fil-25 ta' Jannar u Frar rispettivament.
<b>40.5</b>	<b><i>KOMUNIKAZZJONI MIS-SINDKU</i></b>
40.5.1	Is-Sindku semma l-attivitajiet li ġew iċċelebrati għall-Jum iż-Żurrieq u Festa Hut. Irringrazzja lill-Kunsillier Pierre Farrugia tax-xogħol li ha f'dawn l-attivitajiet. Dan hu ta' sodisfazzjoni li hu u l-Kunsillier Pierre Farrugia jaħdmu tajjeb flimkien, għax juri l-għaqda li hawn fil-Kunsill. In-nies ikkonkorraw għall-attivitajiet u ikkonferma li l-attivitajiet kienu suċċess.
40.5.2	<p>Is-Segretarju Eżekuttiv ġibdet l-attenzjoni fuq dawn l-ilmenti/suġġerimenti:</p> <ul style="list-style-type: none"> <li>• biex issir bankina dejqa fi Triq il-Warda quddiem 36,37. Kien hemm qbil fuq dan.</li> <li>• Biex Triq l-Imqabba issir one miż-Żurrieq għall-Qrendi. Kien hemm qbil fuq dan.</li> <li>• Biex Triq il-Qrendi ssir one way bil-kontra ta' Triq l-Imqabba. Kien hemm qbil fuq dan. Kien hemm qbil li l-Kunsill tal-Qrendi jkun infurmat li l-Kunsill Lokali taż-Żurrieq qabel ma din il-proposta.</li> <li>• Is-Socjeta' Mużikali Santa Katarina VM talbet biex tagħmel tliet hofer oħra tal-festa f'Misraħ Repubblika. Kien hemm qbil fuq dan.</li> <li>• Stima ta' lampi fuq stil antik biex jitwaħħlu fi Triq San Mikiel – mingħand Nexos għall-ammont ta' 435Euro –il wieħed inkluż il-VAT. Nitolbu ritratt ta' dan it-tip ta' lampa.</li> <li>• Il-Green Pak offrew li waqt il-festi tar-raħal iġibu struttura b'xibka, biex tippromovi l-ġbir tal-flixken tal-plastik. M'hemmx qbil fuq dan il-kunċett minħabba li l-istruttura hi kbira wisq għall-gol festi.</li> </ul>

40.5.3	Il-Kunsillier Joseph D'Amato qal li hemm bżonn li l-Kunsill jitlob lill-Transport Malta biex ikompli t-triq bit-tarmak sad-djar fi Triq l-Imqabba. Kien hemm qbil fuq dan.
40.5.6	Is-Segretarju Eżekuttiv qalet li fir-rigward tal-proposta mill-PBS biex ixandar programm tal-Fifa World Cup fiz-Żurrieq, ikkuntatjat lill-PBS u tkellmet ma' Ms Ramona Mamo De Giovanni, fejn qalet li la hi u l-anqas is-CEO tal-PBS, qatt ma wedgħdu li l-Kunsill Lokali ser jingħata programm bla ħlas. Ms Ramona Mamo De Giovanni, qalet li kien hemm kunsilli oħra li ħalsu u issa d-dati ttieħdu kollha.
<b>40.6</b>	<b><i>Tenders imressqa għall-approvazzjoni tal-aġġudikazzjoni</i></b>
40.6.1	<p>Is-Segretarju Eżekuttiv ressqet dawn it-tenders għall-approvazzjoni tal-aġġudikazzjoni bir-rapporti ta' evalwazzjoni meħmuża Dok 1,2,3 rispettivament:</p> <ol style="list-style-type: none"> <li>1. Services of an accountant – l-orħos offerent u skont ir-rikjesti mitluba kienet tas-Sinjura Doreen Mintoff għall-ammont ta' 14,160Euro</li> <li>2. Maintenance of Road Markings and Traffic Signs – l-orħos offerenti bil-kriterji neċessarji kienu l-Koperattiva Tabelli u Sinjali tat-traffiku – 34,787.99Euro</li> <li>3. Works on Pavements, retaining Walls and Culverts – l-orħos offerent ma kellux il-kriterji meħtieġa, it-tieni l-orħos offerent kellu zball aritmetiku (allura jigi it-3 l-orħos) u t-tielet l-orħos offerent kellu bżonn jagħmel xi kjarifiki u għandu żmien sal-20 ta' Ġunju, biex jibgħathom. Għalhekk tali tender trid tingħalaq wara l-20 ta' Ġunju.</li> </ol> <p>L-aġġudukaturi ta' 1, u 2 kienu l-Kunsilliera – Tiffany Ann Farrugia, Pierre Farrugia u Joseph D'Amato, filwaqt li għat-tielet tender kienu Tiffany Ann Farrugia, Pierre Farrugia u l-Perit tal-Kunsill. Iċ-Chairperson għat-tenders kollha kien is-Sindku Ignatius Farrugia filwaqt li s-segretarju kien is-Segretarju Eżekuttiv tal-Kunsill.</p> <p>Kien hemm approvazzjoni fuq l-aġġudikazzjonijiet kollha u anke tat-tielet wieħed meta jkun evalwat.</p>
	F'dan il-ħin is-Sindku Ignatius Farrugia hareġ mis-seduta tal-Kunsill u l-Viċi Sindku Rita Grima kompliet tippresjedi s-seduta. (ħin 19:30)
<b>40.7</b>	<b><i>Tenders</i></b>
40.7.1	Is-Segretarju Eżekuttiv talba għall-ħruġ ta' sejha ta' offerta għal-Contract's Manager (Perit). Kien hemm qbil li għandu jibda l-proċess tat-tender.
<b>40.8</b>	<b><i>Attivitajiet fi Ġnien il-Ġibjun</i></b>
40.8.1	Kien hemm qbil li l-Kunsill jagħmel bye law għall-attivitajiet fi Ġnien il-Ġibjun. Il-Kunsilliera Tiffany Ann Farrugia, Joseph D'Amato u David Abdilla ser ikunu f'kumitat biex ifasslu bye law fuq l-attivitajiet fil-ġnien.

<b>40.9</b>	<b><i>Rampi illegali u nuqqas ta' aċċess tal-bankini</i></b>
40.8.1	Kien hemm qbil li l-Kunsill jistenna lill-perit jagħtih risposta. Għandha tintbagħat reminder oħra lill-perit, biex jagħti risposta mill-aktar fis.
<b>40.10</b>	<b><i>Gabbani</i></b>
40.10.1	Is-Segretarju Eżekuttiv ressqet il-lista ta' applikazzjonijiet tal-gabbani tal-festi. Kien hemm applikazzjoni waħda biss ġdida, li tinvolvi karożza tal-linja antika, biex tintuża bħala play area għat-tfal. Kien hemm qbil li gabbani godda, l-Kunsill ma jaċċettax u l-posti vakanti jibqgħu vojta.
<b>40.11</b>	<b><i>Tweġibiet għall-mistoqsijiet tal-Kunsillieri</i></b>
40.11.1	Il-Kunsillier David Abdilla qal li l-Kunsill baġat ir-rapport tal-contract's manager tal-agrikoltura lill-Callus Landscaping u jekk ma jirrangax is-sitwazzjoni tas-servizz li qed jgħati, jissuġġerixxi li tinħareġ <i>default notice</i> . Kien hemm qbil fuq dan.
40.11.2	Il-Viċi Sindku qalet li : <ul style="list-style-type: none"> <li>• fi Triq San Pawl int u ħiereġ lejn Triq Santa Katarina – hemm tabelli imsadda u hemm bżonn refresh tal-marki tat-toroq.</li> <li>• Fi ġnien il-bennej hemm siġra biex tinżabar. Kien hemm qbil fuq dan.</li> </ul>
40.11.3	Il-Kunsillier Jean Pierre Attard, qal li hemm bżonn li ssir yellow box quddiem il-ħanut tal-kafe fi Vjal il-Blue Grotto. Ma kienx hemm qbil għax ma jkollix permess minn-Transport Malta.
40.11.4	Il-Kunsillier Tiffany Ann Farrugia qalet li ntalbet sleeping policeman fi Triq San Mikiel fejn Villa Budda. Kien hemm qbil li ssir minħabba li r-residenti li talbuha aċċettaw li tiġi quddiemhom.
40.10.5	Il-Kunsillier David Abdilla mar mal-Kunsillier Kenneth Farrugia fi Triq il-Ħaddiema k/m Triq iċ-Ċombini u kien hemm qbil li jsir id-double yellow line.
40.10.6	Il-Kunsillier Kenneth Farrugia hemm bżonn: <ul style="list-style-type: none"> <li>• li jinqata' l-ħaxix minn Triq Ħal Far, u fejn il-ġnien tal-Ġibjun</li> <li>• residenti jkollhom aċċess għall-grawnd tal-football imqar għal siegħa biss bla ħas. Il-Kunsillier Dino Bonnici qal li ż-Żurrieq FC kien ħalla siegħa kuljum bejn it-15:30 u l-16:30 għal sena shieħa u qatt ma intuża. Issa li ser isir investment kbir fih mhux ser ikun jista jintuża mir-residenti. Il-Kunsillier Dino Bonnici qal li meta jkollu talbiet simili, il-grawnd jinfetaħ għalihom, imma il-grawnd ma jistax jibqa miftuħ mingħajr sorveljanza.</li> </ul>

	<ul style="list-style-type: none"> <li>Wara festa ħut id-Direttorat tal-Indafa Pubblika ħasel u naddaf l-akwata ta' fejn saret Festa Ħut. Kien hemm qbil li issir ringrazzjament.</li> </ul>
40.10.7	Il-Kunsillier Kenneth Farrugia staqsa għaliex is-Sindku taż-Żgħażaġh Kaydem Schembri, f'isem il-Kunsill Lokali Żgħażaġh, ma kienx inkluż fil-Kunsill News. Is-Segretarju Eżekuttiv qalet li l-Kunsill News jieħu ħsiebu s-Sindku biss.
40.10.8	<p>Il-Kunsillier Joseph D'Amato qal:</p> <ul style="list-style-type: none"> <li>insetti ħerġin mit-travi tal-injam fil-Mithna tax-Xarolla – Kien hemm qbil li jitqabbad servizz għal-manutenzjoni.</li> <li>Il-Kunsill kellu leaflets bir-reklami fuq il-Mithna tax-Xarolla, li spiċċaw. Kien hemm qbil li jiġu ordnati 5,000 kopji oħra.</li> <li>Issemmiet art fejn il-ġnien tal-ġibjun biex isir żvilupp ta' flats fiha. Kien hemm qbil li l-perit jappella f'isem il-Kunsill fuq dan il-każ.</li> </ul>
40.10.9	Il-Kunsillier Pierre Farrugia qal li s-Sindku kien aċċertana li sal-Lulju l-proġett ta' Vjal ix-Xarolla kellu jitlesta, imma s'issa x-xogħol għadu lura ħafna. Ir-round about ukoll inqalġhet u waqaf ix-xogħol fuqha.
40.10.10	Il-Kunsillier Dino Bonnici staqsa f'hix wasal il-passaġġ ta' fejn il-grawnd tal-football ta' Valletta Road. Is-Segretarju Eżekuttiv qalet li qed tistenna mill-perit tal-Kunsill.
40.10.11	Il-Kunsillier Dino Bonnici staqsa fuq Triq Hal Far. Is-Segretarju Eżekuttiv infurmat li ser terġa tiktib lill-Transport Malta fuq dan.
40.10.12	Il-Kunsillier Jean Pierre Attard issuggerixxa li għall-Halloween tiġi organizzata attivita' għat-tfal.
<b>40.12</b>	<b><i>Approvazzjoni: Xoghlijiet u Servizzi</i></b>
40.12.1	Dan l-item ġie mitkellem f'punti oħra preċedenti.
<b>40.13</b>	<b><i>KUNSIDERAZZJONI U APPROVAZZJONI TAL-ISKEDA TA' PAGAMENTI</i></b>
40.13.1	<p>Is-Segretarju Eżekuttiv ippreżentat l-iskeda ta' pagamenti anessa bhala <b>Dok 4</b> għall-ammont totali ta' <b>€42,979.08</b></p> <p>Il-mozzjoni għaddiet u l-iskeda ta' pagamenti ġiet iffirmata mil-Viċi Sindku Rita Grima u l-kunsilliera Kenneth Farrugia u Joseph D'Amato.</p>
<b>40.14</b>	<b><i>DATA GĦAS-SEDUTA LI JMISS</i></b>
40.14.1	Il-laqgħa ntemmet b'dan l-item fuq l-aġenda fis-21:15. Il-Kunsilliera preżenti qablu li d-data tal-laqgħa li jmiss issir nhar l-Erbgħa 11 ta' Lulju, 2018 fis-6.15 ta'

		filghaxija.
--	--	-------------

Konfermati, illum \_11\_ ta' Lulju, 2018.

IFFIRMAT

Ignatius Farrugia  
**Sindku**

IFFIRMAT

Josianne Cilia Mumford  
**Segretarju Eżekuttiv**